

ಒ.ಎಸ್.ನಂಬ್ರ:315/2015 ಪಿ.ಡಬ್ಲ್ಯೂ : 3

ದಿನಾಂಕ: 11-10-2023 ರಂದು ಸಾಕ್ಷಿಯನ್ನು ಪುನಃ ಕರೆಸಿ ವಿಧಿಬದ್ಧವಾಗಿ ಪ್ರಮಾಣವಚನ
ಭೋಧಿಸಲಾಯಿತು.

ಪಾಟಿ ಸವಾಲು: ಶ್ರೀ ಎಂ.ಎಂ.ಎಚ್ ವಕೀಲರಿಂದ

ವಾದಿ ಕೃಷ್ಣಯ್ಯ ಶೆಟ್ಟಿ ನನ್ನ ಸೋದರಮಾವ . ಸ.ನಂ.174ರ 36 ಸೆಂಟು ಇರುವ 2 ಜಾಗದ ಮೇಲೆ ಈ ದಾವೆಯನ್ನು ಹೂಡಿದ್ದಾರೆ. ನನ್ನ ತಾಯಿ ಮನೆ ಉಳ್ಳಾರು. ನನ್ನ ಮನೆಯಿಂದ ದಾವಾ ಆಸ್ತಿ ಇರುವ ಸ್ತಳಕ್ಕೆ ಸುಮಾರು ಒಂದೂವರೆ ಕಿ.ಮಿ.ನಷ್ಟು ದೂರ ಇರುತ್ತದೆ. ವಾದಿಯು ಈ ದಾವೆಯನ್ನು ವಿಭಾಗಕ್ಕಾಗಿ ಹೂಡಿರುತ್ತಾರೆ. ವಾದಿಯು ನಾಲ್ಕನೇ ಒಂದು ಅಂಶ ಭಾಗಕ್ಕಾಗಿ ಈ ದಾವೆಯನ್ನು ಹೂಡಿದ್ದಾರೆ. ಈ ದಾವೆಯಲ್ಲಿ ವಾದಿಯ ಮಗಳು 4 ನೇ ವಾದಿಯ ವಿಚಾರಣೆ ಆಗಿರುತ್ತದೆ. 4 ನೇ ವಾದಿಯ ವಿಚಾರಣೆಯನ್ನು ನನ್ನ ವಕೀಲರು ನನಗೆ ಓದಿ ಹೇಳಿದ್ದಾರೆ. ಆಕೆಯ ಸಾಕ್ಷ್ಯ ವಿಚಾರಣೆಗೆ ನನ್ನ ಆಕ್ಷೇಪಣೆ ಇರುವುದಿಲ್ಲ. ದಾವಾ ಸ್ತಳದ ವಿಚಾರವಾಗಿ ನ್ಯಾಯಾಲಯದಲ್ಲಿ ಸ್ಪಷ್ಟವಾಗಿ ಸಾಕ್ಷ್ಯವನ್ನು ನುಡಿದಿರುತ್ತಾರೆ. ದಾವಾ ಸ್ತಳದ ಬಗ್ಗೆ 4 ನೇ ವಾದಿಗೆ ಸಂಪೂರ್ಣ ಮಾಹಿತಿ ಇತ್ತು ಎಂದರೆ ಸರಿ .

ಈ ದಾವೆಗೆ ಸಂಬಂಧಪಟ್ಟ ದಾಖಲೆಗಳನ್ನು ನಾನು ಓದಿ ನೋಡಿರುವುದಿಲ್ಲ. ನನಗೆ ನನ್ನ ವಕೀಲರು ದಾವೆಗೆ ಸಂಬಂಧಪಟ್ಟ ದಾಖಲೆಗಳನ್ನು ಓದಿ ಹೇಳಿರುತ್ತಾರೆ. 1974ರ ಕ್ರಯಪತ್ರ ಮತ್ತು ಭೂನ್ಯಾಯ ಮಂಡಳಿಯ ತೀರ್ಪು ಏನಾಗಿದೆ ಎಂದರೆ ನನಗೆ ಗೊತ್ತಿಲ್ಲ. ದಾವಾ ಸ್ವತ್ತಿನ ಸ.ನಂ.174/4ರ ಪೂರ್ವ ದಿಕ್ಕಿಗೆ ಪದ್ಮಯ್ಯ ಶೆಟ್ಟಿ ಯವರ ಆಸ್ತಿ ದಕ್ಷಿಣ ದಿಕ್ಕಿಗೆ ಹೊಳೆ, ಪಶ್ಚಿಮ ದಿಕ್ಕಿಗೆ ರಾಜು ಶೆಟ್ಟಿಯವರ ಜಾಗ, ಉತ್ತರ ದಿಕ್ಕಿಗೆ ಸೀತಾರಾಮ ಶೆಟ್ಟಿಯವರ ಜಾಗ ಬರುತ್ತದೆ. ಸ.ನಂ. 174/7 ರ ಪೂರ್ವ ದಿಕ್ಕಿಗೆ ಚಿಕ್ಕಮ್ಮ ಶೆಟ್ಟಿಯವರ ಜಾಗ, ದಕ್ಷಿಣ ದಿಕ್ಕಿಗೆ ಹೊಳೆ, ಪಶ್ಚಿಮ ದಿಕ್ಕಿಗೆ ನಮ್ಮ ಜಾಗ ಮತ್ತು ತೇಜಪ್ಪ ಶೆಟ್ಟಿಯವರ ಜಾಗ, ಉತ್ತರ ದಿಕ್ಕಿಗೆ ಸೀತಾರಾಮ ಶೆಟ್ಟಿ ಮತ್ತು ಚಿಕ್ಕಮ್ಮ ಶೆಟ್ಟಿಯವರ ಜಾಗ ಬರುತ್ತದೆ. ನಾನು ಗಡಿ ಗುರುತು ಹೇಳಿರುವ ಸ್ತಳಗಳ ಬಾಬು ಸಾಕ್ಷ್ಯ ನೀಡುತ್ತಿದ್ದೇನೆ. ನನಗೆ ದಾವಾ ವಿಚಾರದ ಬಗ್ಗೆ ಯಾವುದೇ ಮಾಹಿತಿ ಇಲ್ಲ ಎಂದರೆ ಸರಿಯಲ್ಲ. ದಾವಾ ಸ್ತಳದ ವಿಚಾರವೂ ನನಗೆ ಗೊತ್ತಿಲ್ಲ ಎಂದರೆ ಸರಿಯಲ್ಲ. ನಾನು ನನ್ನ ಮುಖ್ಯ ವಿಚಾರಣೆಯಲ್ಲಿ ಹೇಳಿರುವ ಅಂಶಗಳು ಸುಳ್ಳು ಎಂದರೆ ಸರಿಯಲ್ಲ. ದಾವಾ ಸ್ತಳದ ಪಹಣಿ ಪತ್ರಿಕೆ ಹಿಂದೆ ಕೃಷ್ಣಯ್ಯ ಶೆಟ್ಟಿ, ಬಚ್ಚಮ್ಮ ಶೆಟ್ಟಿ , ಸಾಧಮ್ಮ ಶೆಟ್ಟಿ , ಗಿರಿಜಮ್ಮ ಶೆಟ್ಟಿ ಮತ್ತು ಮಾಲಿನಿ ಶೆಟ್ಟಿ ಯವರ ಹೆಸರಿನಲ್ಲಿತ್ತು. ಸದರಿ ಪಹಣಿ ಪತ್ರಿಕೆಯನ್ನು ನನ್ನ ವಕೀಲರಿಗೆ ನೀಡಿರುತ್ತೇನೆ. ದಾವಾ ಆಸ್ತಿಯ ಮೇಲೆ ವಾದಿಯರಿಗೆ ಮತ್ತು ಮೇಲೆ ಹೇಳಿದ ಬಚ್ಚಮ್ಮ ಶೆಟ್ಟಿ , ಸಾಧಮ್ಮ ಶೆಟ್ಟಿ , ಗಿರಿಜಮ್ಮ ಶೆಟ್ಟಿ ಮತ್ತು ಮಾಲಿನಿ ಶೆಟ್ಟಿಯವರಿಗೆ ಹಕ್ಕಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇರುವುದಿಲ್ಲ

ಓ.ಹೇ.ಕೇ.ಸ.ಇದೆ

ನನ್ನ ಹೇಳಿಕೆ ಮೇರೆಗೆ ಬೆರಳಚ್ಚು ಮಾಡಲಾಗಿದೆ

**2 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಜಿ.ಎಂ.ಎಫ್.ಸಿ., ಕುಂದಾಪುರ .**

